



ప్రశ్నించడం కోసం...?

PRGI NO:APTEL/26/A7511

మన ప్రజాప్రతినిధి

జాతీయ తెలుగు దినపత్రిక

సంపత్తి : 3	సంచిక : 102	విజయవాడ	మంగళవారం	సెప్టెంబర్ 8 2026	పేజీలు : 4 వేల : 2/
Published From: Andrapradesh, Telangana, Vijayawada, Hyderabad. Editor: G. Srinivas, epaper.manaprajapathinidhi.com,					

హరి నామాల పేరుతో లంచాల వ్యవహారం కొనసాగుతుంది ఎన్టీఆర్ జిల్లా నందిగామ సబ్ రిజిస్ట్రార్ కార్యాలయంలో

- ఎన్టీఆర్ జిల్లా నందిగామ సబ్ రిజిస్ట్రార్ కార్యాలయ ఇన్చార్జ్ ?
- అక్కడ హరి నామాలదే ట్రెండ్..!
- డిజిటల్ దారిలో దూసుకెళ్తున్న.. లంచాల మాఫియాను నియంత్రించేది ఎవరు?
- కోడ్ నేమ్ “హరి నామాలు” నందిగామ రిజిస్ట్రేషన్ కార్యాలయం అవినీతి అక్రమాలకు అడ్డా..?
- ఎన్టీఆర్ జిల్లా నందిగామ సబ్-రిజిస్ట్రార్ కార్యాలయం ఇన్చార్జ్
- “హరి నామాలు” పేరుతో లంచాల వ్యవహారాలు కొనసాగుతున్నాయన్న ఆరోపణలు కలకలం రేపుతున్నాయి.
- ప్రజలకు సేవలు అందించాల్సిన కార్యాలయం కొందరి చేతుల్లో ముడుపుల కేంద్రంగా మారిందని బాధితులు ఆరోపిస్తున్నారు.




(ఆంధ్రప్రదేశ్ స్టేట్ బ్యూరో ఎన్టీఆర్ జిల్లా నందిగామ సబ్ రిజిస్ట్రార్ కార్యాలయం) మన ప్రజా ప్రతినిధి తెలుగు దినపత్రిక నిఘాలో భాగంగా: డిజిటల్ చెల్లింపులతో ముడుపుల వసూళ్లనగదు లావాదేవీలకు బదులుగా ఫోన్ పే, గూగుల్ పే వంటి డిజిటల్ చెల్లింపుల ద్వారా డబ్బులు వసూలు చేస్తున్నారనే ఆరోపణలు వ్యక్తమవుతున్నాయి. మధ్యవర్తుల ఖాతాల ద్వారా డబ్బులు బదిలీ చేస్తూ ఆధారాలు లేకుండా చేసే ప్రయత్నం జరుగుతోందని సమాచారం.



► మూడు వాటాలుగా ముడుపుల పంపకం..?

వసూలైన మొత్తాలను మూడు భాగాలుగా నెలలుగా పలు ఆరోపణలు వెలుగులోకి పంచుకుంటున్నారనే ఆరోపణలు కూడా వస్తున్నప్పటికీ సంబంధిత ఉన్నతాధికారులు వినిపిస్తున్నాయి.! బ్రోకర్లు, కొందరు సిబ్బంది, ఇతర సంబంధిత వ్యక్తుల మధ్య ఈ పంపకాలు జరుగుతున్నాయంటూ బాధితులు చెబుతున్నారు. గత కొన్ని




రిజిస్ట్రేషన్ పనుల కోసం వచ్చే వారిని ముందుగానే కొందరు రైటర్లు సంప్రదించి, తమ ద్వారానే పని చేయించాలని ఒత్తిడి తెస్తున్నారనే విమర్శలు వినిపిస్తున్నాయి. ప్రభుత్వ ఫీజులకు అదనంగా “హరి నామాలు” పేరిట భారీ మొత్తాలు వసూలు చేస్తున్నారనే ఆరోపణలు ఉన్నాయి.

► అక్కడ అంతా రైట్ డేడ్ హావా రాజ్యం..?

రైటర్ల ద్వారా వెళ్లకపోతే పనులు ఆలస్యమవుతాయనే భయం ప్రజల్లో నెలకొంది. కార్యాలయానికి నేరుగా వచ్చిన వారి పైళ్లు ముందుకు కదలవన్న ఆరోపణలు వినిపిస్తున్నాయి.

► ప్రజల తీవ్ర ఆగ్రహం....

“పారదర్శక పాలన” అని ఆంధ్ర ప్రదేశ్ ప్రభుత్వం చెబుతున్నా క్షేత్రస్థాయిలో మాత్రం లంచాల మాఫియా రాజ్యం కొనసాగుతోందని ప్రజలు మండిపడుతున్నారు. ఆరోపణలపై సమగ్ర విచారణ జరిపి, బాధ్యులపై చర్యలు తీసుకోవాలని ఎన్టీఆర్ జిల్లా నందిగామ ప్రజానీకం డిమాండ్ చేస్తున్నారు. వేచి చూడండి అతి త్వరలో మీ ముందుకు మరో సంవలనాత్మక కథనంతో మీ మా మన ప్రజా ప్రతినిధి తెలుగు దినపత్రికతో





ప్రశ్నించడం కోసం...?

మన ప్రజాప్రతినిధి

జాతీయ తెలుగు దినపత్రిక

PRGI NO:APTEL/26/A7511

సంపత్తి : 3	సంచిక :102	విజయవాడ	మంగళవారం	సెప్టెంబర్ 8 2026	పేజీలు : 4 వేల : 2/
Published From:Andrapradesh,Telangana,Vijayawada,Hyderabad.Editor:G.Srinivas,epaper.manaprajapratidinidhi.com,					

కూటమి ఐక్యతకు భంగం కలిగించే పోగొట్టులు పెట్టాద్దు

- టీడీపీ, జనసేన కార్యకర్తలకు విజ్ఞప్తి
- సోషల్ మీడియాలో పరస్పర విమర్శలు నిలిపివేయాలని పిలుపు
- స్థానిక సంస్థల ఎన్నికల దృష్ట్యా ఐక్యంగా పనిచేయాలని సూచన
- టీడీపీ సోషల్ మీడియా విభాగం



అమరావతి, సెప్టెంబర్ 07, (మనప్రజాప్రతినిధి): తెలుగుదేశం పార్టీ, జనసేన పార్టీ కార్యకర్తలు సోషల్ మీడియా వేదికగా పరస్పరం విమర్శలు, దూషణలకు దిగకుండా కూటమి స్ఫూర్తిని కాపాడాలని టీడీపీ సోషల్ మీడియా విభాగం విజ్ఞప్తి చేసింది. కొందరు వ్యక్తిగత కోపాలు, ఆవేశాలతో పార్టీ ఆదేశాలను పట్టించుకోకుండా సోషల్ మీడియాలో పోగొట్టులు పెడుతున్నారని, ఇది కూటమి ఐక్యతకు భంగం కలిగించే పరిస్థితులను సృష్టిస్తోందని పేర్కొంది. ముఖ్యంగా ముఖ్యమంత్రి నారా చంద్రబాబు నాయుడు, మంత్రి నారా లోకేశ్, వారి కుటుంబ సభ్యులు, అలాగే టీడీపీ, జనసేన నాయకులు, కార్యకర్తలపై అనుచిత వ్యాఖ్యలు చేయడం సరైన పద్ధతి కాదని స్పష్టం చేసింది. ప్రభుత్వ విధానాలు, అభివృద్ధి కార్యక్రమాలు, పరిపాలనకు సంబంధించిన అంశాలపై అవగాహన లేకుండా ప్రతికూల ప్రచారం చేయడం వల్ల ప్రజల్లో తప్పుడు సంకేతాలు వెళ్లే ప్రమాదం ఉందని పేర్కొంది. అలాగే డిఎస్సీ అంశంపై వైసీపీ చేస్తున్న ఫేక్ ప్రచారాన్ని ఎదుర్కొనే సమయంలో కూటమి భాగస్వామ్య పార్టీల కార్యకర్తలు ఒకరిపై ఒకరు విమర్శలు చేసుకోవడం వల్ల రాజకీయ ప్రత్యర్థులకు అవకాశాలు లభిస్తాయని హెచ్చరించింది. ప్రభుత్వం ప్రతిష్ట దెబ్బతినేలా వ్యవహరించవద్దని కోరింది. ప్రస్తుతం స్థానిక సంస్థల ఎన్నికలు సమీపిస్తున్న నేపథ్యంలో టీడీపీ, జనసేన, బీజేపీ కూటమి కార్యకర్తలు కలిసి పనిచేయాల్సిన అవసరం ఉందని గుర్తు చేసింది. ఈ సమయంలో పరస్పర ఘర్షణలు, ఆరోపణలు, విమర్శల కంటే ఉమ్మడి రాజకీయ ప్రత్యర్థి అయిన వైఎస్సార్‌సీపీ విధానాలను ప్రజల్లో ఎండగట్టడంపైనే దృష్టి పెట్టాలని సూచించింది. కూటమి ఐక్యతను బలోపేతం చేయడం ద్వారా మాత్రమే ఎన్నికల్లో విజయాన్ని సాధించవచ్చని పేర్కొంది. ఇటీవల సోషల్ మీడియాలో ఎన్టీఆర్‌పై కొందరు జనసేన కార్యకర్తలు, చిరంజీవిపై కొందరు టీడీపీ కార్యకర్తలు అనుచిత వ్యాఖ్యలు చేయడం సరైన పద్ధతి కాదని అభిప్రాయపడింది. అలాగే ఇరు పార్టీల నాయకులు ప్రాతినిధ్యం వహిస్తున్న శాఖలపై పూర్తి సమాచారం లేకుండా విమర్శలు చేయడం, బురదజల్లే ప్రయత్నాలు చేయడం కూడా మానుకోవాలని కోరింది. ప్రజా ప్రయోజనాలను దృష్టిలో ఉంచుకుని బాధ్యతాయుతంగా వ్యవహరించాలని సూచించింది. ఏవైనా అభ్యంతరాలు లేదా సమస్యలు ఉంటే సోషల్ మీడియా ద్వారా స్పందించకుండా పార్టీ నాయకత్వం లేదా సోషల్ మీడియా విభాగం దృష్టికి తీసుకురావాలని టీడీపీ కార్యకర్తలకు సూచించింది. ఇప్పటి వరకు టీడీపీ సోషల్ మీడియా కార్యకర్తల నుంచి వచ్చిన పలు అంశాలను పార్టీ నాయకత్వం దృష్టికి తీసుకెళ్లినట్లు తెలిసింది. అదే విధంగా ముఖ్యమంత్రి చంద్రబాబు నాయుడు, ఆయన కుటుంబ సభ్యులపై అవమానకర వ్యాఖ్యలు చేసిన జనసేన కార్యకర్తల అంశాన్ని ఆ పార్టీ నాయకత్వం దృష్టికి తీసుకెళ్లగా, తగిన చర్యలు తీసుకుంటామని జనసేన నేతలు హామీ ఇచ్చినట్లు వెల్లడించింది. టీడీపీ కార్యకర్తల ఆత్మగౌరవానికి భంగం కలిగించే ఎటువంటి చర్యలనూ పార్టీ సహించదని స్పష్టం చేసిన నాయకత్వం, అదే సమయంలో కూటమి ఐక్యతను కాపాడుకోవడం కూడా ప్రతి కార్యకర్త బాధ్యత అని పేర్కొంది. పరస్పర గౌరవం, సహకారం, క్రమశిక్షణతో వ్యవహరిస్తూ పార్టీ ఆదేశాలను పాటిస్తేనే రానున్న స్థానిక సంస్థల ఎన్నికల్లో కూటమి విజయవంతం సాగుతుందని, అందరూ సంయమనంతో వ్యవహరించాలని పిలుపునిచ్చింది.

భారత్ లెగ్సిలేట్ మిడ్స్ అంతరిక్ష సహకారానికి కొత్త ఊపు



- కేంద్ర మంత్రి జితేంద్ర సింగ్ తో లక్నో లెగ్సిలేట్ కమిటీ
- ఏఐ, క్వాంటం టెక్నాలజీ, లైఫ్ సైన్సెస్ రంగాల్లో భాగస్వామ్యంపై చర్చ
- పరిశోధన సంస్థలు, పరిశ్రమల మధ్య నిర్మాణాత్మక సహకారానికి పిలుపు

వైఎస్సార్ 17వ వర్ధంతి సందర్భంగా రీక్రడాన్ శిబిరం

- ఫీనిక్స్ వైఎస్సార్ సీపీ ఎన్నారై కమిటీ ఆధ్వర్యంలో నిర్వహణ
- వర్చువల్ గా ప్రారంభించిన ఆలూరు సాంబశివ రెడ్డి
- సేవా కార్యక్రమాలతో వైఎస్సార్ కు నివాళులర్పించిన ఎన్నారైలు

ఫీనిక్స్ (అమెరికా), సెప్టెంబర్ 7, (మనప్రజాప్రతినిధి): మాజీ ముఖ్యమంత్రి డాక్టర్ వైఎస్ రాజశేఖరరెడ్డి 17వ వర్ధంతిని పురస్కరించుకుని ఫీనిక్స్ వైఎస్సార్ కాంగ్రెస్ పార్టీ ఎన్నారై కమిటీ

యూట్యూబర్ నందన అరెస్ట్



- + శంషాబాద్ విమానాశ్రయంలో అదుపులోకి తీసుకున్న పోలీసులు
- + లండన్ ఉద్యోగాల పేరుతో మోసం ఆరోపణలు
- + లుకౌట్ నోటీసుల ఆధారంగా గుర్తింపు
- + ఇబ్రహీంపట్నం పోలీసులకు అప్పగింత

స్వర్ణభారత్ ట్రస్ట్ రజతోత్సవ వేడుకల్లో యూపీ సీఎం యోగి ఆదిత్యనాథ్



ప్రజల్లో ఉండాలని పార్టీ శ్రేణులకు పిలుపు మంత్రి అనిత

- ◆ నాయకత్వ స్ఫూర్తితో ముందుకు సాగాలి
- ◆ కేడర్ తో సమన్వయమే విజయ రహస్యం
- ◆ ప్రజా సమస్యల పరిష్కారమే లక్ష్యం



అమరావతి, సెప్టెంబర్ 7, (మనప్రజాప్రతినిధి) తెలుగుదేశం పార్టీ నిర్వహించిన లీడర్ షిప్ కాన్ఫ్రెన్స్ లో ముఖ్యమంత్రి, పార్టీ జాతీయ అధ్యక్షుడు నారా చంద్రబాబు నాయుడు అందించిన నాయకత్వ స్ఫూర్తిని ప్రతి నాయకుడు ఆచరణలో పెట్టాలని రాష్ట్ర హోంమంత్రి వంగలపూడి అనిత పేర్కొన్నారు. ప్రజల్లో ఉంటూ వారి సమస్యలను తెలుసుకోవడం, వాటి పరిష్కారానికి కృషి చేయడం ద్వారానే నాయకత్వానికి విలువ పెరుగుతుందని ఆమె అన్నారు. పార్టీ బలోపేతంతో పాటు ప్రజల

విశ్వాసాన్ని మరంతగా సంపాదించుకోవాల్సిన అవసరం ఉందని సూచించారు. మారుతున్న సామాజిక, రాజకీయ పరిస్థితులకు అనుగుణంగా నాయకులు తమ పనితీరును మార్చుకోవాలని అనిత సూచించారు. ప్రజలతో నిరంతర సంబంధాలు కొనసాగిస్తూ వారి అవసరాలు, సమస్యలను అర్థం చేసుకుని స్పందించే నాయకత్వం అవసరమని తెలిపారు. ప్రజల మధ్య ఉంటేనే నాయకుడికి నిజమైన విలువ ఉంటుందని ఆమె

ప్రతి ఎకరాకు నీరందించడమే లక్ష్యం చంద్రబాబు



- ◆ 'వాటర్ మ్యాన్'గా గుర్తింపు రావడం ఆనందంగా ఉందన్న సీఎం
- ◆ పోలవరం సహా 36 సాగునీటి ప్రాజెక్టుల పూర్తి లక్ష్యం
- ◆ కూటమి ఐక్యత, కార్యకర్తల పాత్రపై పార్టీ నేతలకు దిశానిర్దేశం

అమరావతి, సెప్టెంబర్ 7, (మనప్రజాప్రతినిధి): రాష్ట్రంలోని పోలవరం సహా అన్ని సాగునీటి ప్రాజెక్టులను నిర్దేశిత గడువులోగా పూర్తి చేసి ప్రతి ఎకరాకు నీరు అందించడమే తన లక్ష్యమని ముఖ్యమంత్రి, తెలుగుదేశం పార్టీ జాతీయ అధ్యక్షుడు నారా చంద్రబాబు నాయుడు స్పష్టం చేశారు. అమరావతిలోని పార్టీ రాష్ట్ర కార్యాలయంలో నిర్వహించిన రెండు రోజుల 'లీడర్ షిప్ కాన్ఫ్రెన్స్'లో పార్టీ నాయకులను ఉద్దేశించి ప్రసంగించిన ఆయన, సాగునీటి రంగంలో తాను చేస్తున్న కృషిని గుర్తిస్తూ ప్రముఖ 'ఎకనామిక్ టైమ్స్' పత్రిక తనను 'వాటర్ మ్యాన్'గా అభివర్ణించడం సంతోషంగా ఉందన్నారు. తెలుగుతల్లికి జలహారతి వట్టడమే తన జీవిత లక్ష్యమని పేర్కొన్నారు. ఈ సందర్భంగా జలవనరుల శాఖ మంత్రి నిమ్మల రామానాయుడు ముఖ్యమంత్రిని అభినందిస్తూ ప్రత్యేక తీర్మానం ప్రవేశపెట్టారు. ఉమ్మడి రాష్ట్రంలో సమాచార సాంకేతిక రంగాన్ని అభివృద్ధి చేసి యువతకు ఉపాధి అవకాశాలు కల్పించిన చంద్రబాబు, ఇప్పుడు జల వనరుల అభివృద్ధితో 'వాటర్ మ్యాన్'గా గుర్తింపు పొందారని కొనియాడారు. పట్టిసీమ, హంద్రీసీమ, వెలిగొండ, పోలవరం వంటి ప్రాజెక్టుల ద్వారా రాష్ట్ర సమగ్రాభివృద్ధికి సీఎం మార్గదర్శకుడిగా నిలిచారని తెలిపారు. వచ్చే మూడేళ్లలో రూ.35 వేల కోట్ల వ్యయంతో 36 సాగునీటి ప్రాజెక్టులను పూర్తి చేసి లక్ష్యాన్ని కూడా ఎకనామిక్ టైమ్స్ ప్రశంసించిందన్నారు. ఈ సందర్భంగా పార్టీ నాయకులు స్టాండింగ్ ఒవేషన్ తో చంద్రబాబును అభినందించారు. పార్టీ బలోపేతంలో కార్యకర్తల పాత్ర అత్యంత కీలకమని చంద్రబాబు పేర్కొన్నారు. కష్టకాలంలో పార్టీకి అండగా నిలిచిన కార్యకర్తలకు తగిన గుర్తింపు, గౌరవం కల్పిస్తామని చెప్పారు. అనంతపురం జిల్లాకు చెందిన దళహాయి రమాదేవికి బాధ్యతలు అప్పగించడం దీనికి ఉదాహరణ అని వివరించారు. క్షేత్రస్థాయిలో సమర్థంగా పనిచేసే వారికి పార్టీలోనూ, చట్టసభల్లోనూ అవకాశాలు కల్పిస్తామని హామీ ఇచ్చారు. పార్టీ బలోపేతంతో పాటు కూటమి ఐక్యత కూడా అంతే ముఖ్యమని, లిస్టులిస్టు వివాదాలకు తావివ్వకుండా సమన్వయంతో పనిచేయాలని పార్టీ శ్రేణులకు సూచించారు. గత వైసీపీ ప్రభుత్వ పాలనపై చంద్రబాబు తీవ్ర విమర్శలు గుప్పించారు. రాష్ట్ర వ్యవస్థలను దెబ్బతీసి అభివృద్ధిని వెనక్కి నెట్టిందని ఆరోపించారు. పాలకుడు ఎలా ఉండకూడదో చెప్పడానికి గత



వైఎస్సార్ 17వ వర్ధంతి సందర్భంగా రక్తదాన శిబిరం

ఆధ్వర్యంలో రక్తదాన శిబిరం నిర్వహించారు. వైఎస్సార్ సేవా స్ఫూర్తిని స్ఫురించుకుంటూ నిర్వహించిన ఈ కార్యక్రమంలో ఎన్నారైలు పెద్ద సంఖ్యలో పాల్గొని రక్తదానం చేశారు. సమాజ సేవే వైఎస్సార్ ఆశయమని గుర్తు చేస్తూ ఆయనకు ఘనంగా నివాళు లర్పించారు. ఈ రక్తదాన శిబిరాన్ని గ్లోబల్ వైఎస్సార్ సీపీ ఎన్నారై కో-ఆర్డినేటర్ అలూరు సాంబశివ రెడ్డి వర్చువల్ విధానంలో ప్రారంభించారు. ఈ సందర్భంగా ఆయన మాట్లాడుతూ వైఎస్సార్ జీవితమంతా పేదలు, రైతులు, బలహీన వర్గాల సంక్షేమానికే అంకితమైందని అన్నారు. ఆయన చూపిన సేవా మార్గంలో నడుస్తూ ప్రజలకు ఉపయోగపడే కార్యక్రమాలను చేపట్టడం నిజమైన నివాళి అని పేర్కొన్నారు. రక్తదానం మహాదానం అనే భావనతో ఎన్నారైలు స్వచ్ఛందంగా ముందుకు రావడం అభినందనీయమని నిర్వాహకులు తెలిపారు. అత్యవసర పరిస్థితుల్లో రక్తం అవసరమయ్యే రోగులకు ఈ కార్యక్రమం ద్వారా ఉపయోగం చేకూరుతుందని చెప్పారు. సమాజానికి మేలు చేసే కార్యక్రమాల్లో వైఎస్సార్ అభిమానులు ఎల్లప్పుడూ ముందుంటారని పేర్కొన్నారు. ఈ కార్యక్రమంలో ధీరజ్ పోలా, వంశీ ఎరువరం, చెన్నారెడ్డి మద్దూరి, రుక్మన్, శ్రీధర్ చెమిడితి, అంజి రెడ్డి, నాగేష్ పొద్దు, వేమ శేఖర్, విఘ్నేష్, కొండారెడ్డి, శ్రీనివాస్ మామిడి, హేమకుమార్, అజయ్ కాల్య, కుదుముల సుధీర్, సుజన్, రాజేశ్వరరావు బందారు, రాజశేఖర్ అవుడూరి, హితేష్ తదితరులు పాల్గొన్నారు. రక్తదానంతో పాటు వైఎస్సార్ సేవలను గుర్తు చేసుకుంటూ ఆయనకు ఘన నివాళులు అర్పించారు. వైఎస్సార్ ప్రజా సంక్షేమ పాలన, పేదల పట్ల ఆయన చూపిన అంకితభావం ఇప్పటికీ కోట్లాది మందికి స్ఫూర్తిగా నిలుస్తోందని వలుపురు వక్తలు పేర్కొన్నారు. ఆరోగ్యశ్రీ, ఫీజు రీయింబర్స్మెంట్, ఉచిత విద్యుత్ వంటి పథకాల ద్వారా ఆయన ప్రజల గుండెల్లో చిరస్థాయిగా నిలిచిపోయాడని అన్నారు. ఆయన ఆశయాలను ముందుకు తీసుకెళ్లడం ప్రతి కార్యకర్త బాధ్యత అని చెప్పారు. రక్తదాన శిబిరం విజయవంతం కావడంతో నిర్వాహకులు పాల్గొన్న ప్రతి ఒక్కరికీ కృతజ్ఞతలు తెలిపారు. భవిష్యత్తులో కూడా సేవా కార్యక్రమాలను కొనసాగిస్తూ వైఎస్సార్ ఆశయాలను ప్రపంచవ్యాప్తంగా విస్తరించేందుకు కృషి చేస్తామని వెల్లడించారు. ఈ కార్యక్రమం ద్వారా వైఎస్సార్ స్ఫూర్తి సజీవంగా ఉందని మరోసారి చాటిచెప్పారు.



తరువాయి భాగం

రైతు పొలంబడి ప్రారంభించిన హున్సమ్మ గౌడ్

మన ప్రజా ప్రతినిధి తెలుగు దిన పత్రిక చేగుంట సెప్టెంబర్ 07: చేగుంట మండలం అనంతసాగర్ గ్రామంలో కేంద్రీయ సమగ్ర సస్పరక్షణ కేంద్రం, ప్లాంట్ ప్రొటెక్షన్ ఆఫీసర్ హొన్నప్పగౌడ ఆధ్వర్యంలో సోమవారం రైతు పొలంబడి కార్యక్రమం నిర్వహించారు, ఈ సందర్భంగా హొన్నప్ప గౌడ్, ఉదయ శంకర్ మాట్లాడుతూ రాబోవు 14 వారాల పొలంబడి కార్యక్రమాల నిర్వహిస్తున్నట్లు తెలిపారు, అనంతరం వ్యవసాయ విస్తరణ అధికారి మాదవి మాట్లాడుతూ రైతులందరూ ఒక స్ఫూర్తి తో ఈ కార్యక్రమం ను విజయవంతం చేయాలని పిలుపునిచ్చారు. ఈ కార్యక్రమం లో ఉపసర్పంచ్ స్వామి, వ్యవసాయ విస్తరణ అధికారి మాదవి, గ్రామ వార్డు మెంబర్ శ్రీనివాస్ , గ్రామ పెద్దలు, రైతులు పాల్గొన్నారు.



ప్రజాపాలన వేదికగా బీఆర్ఎస్ గర్జన

6. గ్యారంటీలపై కాంగ్రెస్ వైఫల్యాలను నిలదీస్తూ పినతిపత్రం

మన ప్రజా ప్రతినిధి: తెలుగు దిన పత్రిక, గుర్రంపొడు సెప్టెంబర్ 07: కాంగ్రెస్ పార్టీ ప్రభుత్వం ఏర్పడి వెయ్యి రోజుల పాలన సాగుతున్నా, ఎన్నికల వేళ ప్రజలకిచ్చిన 420 హామీలను నెరవేర్చడంలో పూర్తిగా విఫలమైందని బీఆర్ఎస్ నాయకులు తీవ్రంగా ధ్వజమెత్తారు. నాగార్జునసాగర్ మాజీ శాసనసభ్యులు నోముల భగత్ కుమార్ పిలుపు మేరకు, గుర్రంపొడు బీఆర్ఎస్ మాజీ మండల పార్టీ అధ్యక్షులు నాగులవంప తిరుపతిరావు ఆధ్వర్యంలో సోమవారం గుర్రంపొడు మండల కేంద్రంలోని మండల పరిషత్ కార్యాలయంలో జరుగుతున్న 'ప్రజా పాలన' కార్యక్రమంలో అధికారులకు వినతి పత్రం సమర్పించారు. ఈ సందర్భంగా మాజీ వైస్ ఎంపీపీ వజ్ర ధనుంజయ మాట్లాడుతూ కాంగ్రెస్ ప్రభుత్వం అధికారంలోకి రావడానికి ప్రజలకు నమ్మబలికిన 6 గ్యారంటీలతో పాటు మరెన్నో వాగ్దానాలను తుంగలో తొక్కిందని ఆరోపించారు. వెయ్యి రోజులు గడుస్తున్నా రైతులు, మహిళలు, యువత, నిరుద్యోగుల సమస్యలు పరిష్కారం కాలేదని మండిపడ్డారు. ఇచ్చిన హామీలన్నీ నెరవేర్చే వరకు ప్రజల పక్షాన బీఆర్ఎస్ పోరాటం కొనసాగిస్తుందని స్పష్టం చేశారు. ఈ కార్యక్రమంలో స్థానిక బీఆర్ఎస్ ముఖ్య నాయకులు, సర్పంచ్ లు ప్రజాప్రతినిధులు, కార్యకర్తలు పాల్గొన్నారు.



బీఆర్ఎస్ ఎమ్మెల్యేల అరెస్టులు అప్రజాస్వామికం

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట సెప్టెంబర్ 7: హైదరాబాద్ అసెంబ్లీ ఎదుట కేటీఆర్, హరీష్ రావు సహా బీఆర్ఎస్ ఎమ్మెల్యే, ఎమ్మెల్సీల అరెస్ట్ అప్రజా స్వామికం అని చేగుంట పట్టణ అధ్యక్షులు ఎర్ర యాదగిరి అన్నారు. సోమవారం మీడియా సమావేశంలో మాట్లాడుతూ కాంగ్రెస్ ఇచ్చిన 420 మోసపూరిత హామీలతో అధికారంలోకి వచ్చిందని, హామీలను తెలుసు చేయకుండా తన ప్రాణాలను సైతం తీసుకోకుండా ఆయనకు రాష్ట్రాన్ని సాధించిన కేసీఆర్ ను, వారి కుటుంబ సభ్యులపై, ముఖ్యమంత్రి రేవంత్ రెడ్డి ఇష్టం వచ్చినట్లు మాట్లాడడం, మంచి పద్ధతి కాదని, ముఖ్య మంత్రి తన తీరు మార్చుకోవాలని అన్నారు. సోమవారం అసెంబ్లీ ఎదుట మాజీ మంత్రులు హరీష్ రావు కేటీఆర్ లను తో సహా ఎమ్మెల్యేలను అరెస్టు చేయడం తోపాటు మహిళా ఎమ్మెల్యే, మాజీ ఎమ్మెల్యేలను అసభ్యకరంగా ప్రవర్తించిన పోలీసులపై చర్య తీసుకోవాలని అన్నారు.



క్యూర్టీలో భక్తి వెల్లువ... సిద్ధి రామేశ్వరుడి దర్శనానికి పోడితిన భక్తజనం!

(మన ప్రజా ప్రతినిధి సెప్టెంబర్ 07): కామారెడ్డి జిల్లా బిక్నూర్ మండల కేంద్రంలోని ప్రముఖ లలిత్ సిద్ధి రామేశ్వర స్వామి ఆలయంలో శ్రావణమాసం చివరి సోమవారం సందర్భంగా భక్తులు భారీ సంఖ్యలో తరలివచ్చారు. ఉదయం నుంచే ఆలయ ప్రాంగణం భక్తులతో కిటకిటలాడింది. చుట్టుపక్కల గ్రామాల నుంచి పెద్ద ఎత్తున తరలివచ్చిన భక్తులు స్వామివారిని దర్శించుకుని ప్రత్యేక పూజలు నిర్వహించారు. తమ కుటుంబ సభ్యుల ఆయురారోగ్యాల, సుఖసంతోషాల కోసం భక్తులు వడి బియ్యం పోసి మొక్కులు తీర్చుకున్నారు. అభిషేకాలు, అర్చనలు, ప్రత్యేక పూజలతో ఆలయ ప్రాంగణమంతా ఆధ్యాత్మిక వాతావరణంతో మారుమోగింది. ఈ సందర్భంగా రామగిరి పంతులు మాట్లాడుతూ, శ్రీ సిద్ధి రామేశ్వర స్వామిని భక్తిశ్రద్ధలతో దర్శించుకుని మొక్కుకుంటే భక్తులు కోరుకున్న కోరికలు నెరవేరుతాయని తెలిపారు. స్వామివారి ఆశీస్సులతో ప్రజలందరూ ఆయురారోగ్యాలతో, సుఖసంతోషాలతో, శాంతి సమృద్ధులతో జీవించాలని ఆకాంక్షించారు. శ్రావణమాసం చివరి సోమవారం కావడంతో ఆలయానికి భక్తుల తాకిడి అధికంగా కనిపించగా, భక్తిశ్రద్ధలతో నిర్వహించిన ప్రత్యేక పూజలు ఆధ్యాత్మిక శోభను మరింత పెంచాయి.



సమస్యల, పరిష్కారం కోసమే ప్రజావాణి ఎంపీడీవో చిన్న రెడ్డి

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట సెప్టెంబర్ 7: ప్రజల యొక్క సమస్యల, పరిష్కారం కోసమే మండల కేంద్రంలో ప్రజావాణి కార్యక్రమం తెలంగాణ ప్రభుత్వం నిర్వహిస్తుందని చేగుంట ఎంపీడీవో చిన్న రెడ్డి అన్నారు, సోమవారం చేగుంట మండల ప్రజా పరిషత్ కార్యాలయంలో నిర్వహించిన ప్రజావాణి కార్యక్రమానికి ముడు దరఖాస్తులు వచ్చినట్లు తెలిపారు, ఈ సందర్భంగా వారు మాట్లాడుతూ ప్రజ సమస్యల పరిష్కారం కోసం ప్రతి సోమవారం ప్రజావాణి కార్యక్రమం నిర్వహిస్తున్నామని, ప్రజలు తమ సమస్యలను నేరుగా ప్రజా వాణి లో ఫిర్యాదు చేయవచ్చు అని అన్నారు . ఈ కార్యక్రమంలో ఆయా శాఖల మండల అధికారులు తదితరులు పాల్గొన్నారు.



స్పీకర్ పై అనుచిత వ్యాఖ్యలు బాధాకరం

విఎంసీ వైస్ చైర్మన్ మద్దెల స్వామి

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట దౌల్తాబాద్ సెప్టెంబర్ 07: తెలంగాణ అసెంబ్లీ స్పీకర్ గడ్డం ప్రసాద్ కుమార్ పై బీఆర్ఎస్ ఎమ్మెల్సీ తాతా మధు చేసిన వ్యాఖ్యలు బాధాకరమని, దౌల్తాబాద్ వ్యవసాయ మార్కెట్ కమిటీ వైస్ చైర్మన్ మద్దెల స్వామి అన్నారు. శాసనసభలో స్పీకర్ స్థానానికి గౌరవం ఇవ్వకుండా, అనుచిత వ్యాఖ్యలు చేయడం సభా మర్యాదలకు విరుద్ధమని పేర్కొన్నారు. దళిత వర్గానికి చెందిన స్పీకర్ గడ్డం ప్రసాద్ కుమార్ ను ఉద్దేశించి ఈ విధంగా మాట్లాడటం సరికాదని . స్పీకర్ పై చేసిన వ్యాఖ్యలను తీవ్రంగా ఖండిస్తున్నామని, ఇలాంటి వ్యవహారాన్ని సభా ఉల్లంఘనగా పరిగణించి సంబంధిత ఎమ్మెల్సీ సభ్యత్వాన్ని రద్దు చేయాలని వారు డిమాండ్ చేశారు. గత ప్రభుత్వ హయాంలో ప్రతిపక్ష నాయకులను అసెంబ్లీకి రాకుండా చేసి సభను నిర్వహించిన సందర్భాలు ఎన్నో ఉన్నాయని ఆయన గుర్తుచేశారు. ప్రస్తుతం సభలో ప్రజా సమస్యలపై చర్చించాల్సిన సమయంలో వ్యక్తిగత విమర్శలకు తావివ్వడం సరికాదన్నారు.



ఆదర్శ మహిళా మూర్తికి అశ్రునివాళి

నేరేడుచర్ల (మన ప్రజా ప్రతినిధి దినపత్రిక) ఆదర్శ మహిళా మూర్తి శ్రీమతి అలక నీలమ్మ కి అశ్రు నివాళులర్పిస్తున్నట్లు సిపిఐ రాష్ట్ర కమిటీ సభ్యుడు ధూళిపాళ ధనుంజయ తెలిపారు. సూర్యాపేట జిల్లా నేరేడుచర్ల మున్సిపల్ పరిషత్ లోని సరసయ్య గూడెం గ్రామానికి చెందిన అలక నీలమ్మ దశదిన కార్యక్రమానికి హాజరై ఆమె చిత్రపటానికి పూలమాల వేసిన అనంతరం ధనుంజయ నాయుడు మాట్లాడుతూ... తను జీవించి ఉన్నంతకాలం గ్రామానికి తన వంతు సేవలు అందించాలని ముఖ్యంగా తాగునీరు అవసరాలు తీర్చేందుకు అవసరమైన సౌకర్యాలను తన పొలం నుంచి అందించి ప్రజలను ఆదుకున్నారని ఆమె తన ముగ్గురు కుమారులను సమాజానికి ఉపయోగపడేలా తీర్చిదిద్దారని విద్యావంతులను చేసి రాబోయే తరం వారికి మంచి విద్య అందించి భావి భారత పౌరులను తీర్చిదిద్దే ఆదర్శ పాఠశాలలను తన కుమారుల చేత ఏర్పాటు చేయించారని అలాగే మరొక కుమారుడిని రాజకీయాల్లో రాటుదేరిలాగా తీర్చిదిద్దారని పెద్ద కుమారుడు అలక సైది రెడ్డిని విద్యాసంస్థల అధిపతిగా రెండో కుమారుడు జానకిరామ్ రెడ్డిని విద్యావేత్తగా



మూడవ కుమారుడు శ్రవణ్ రెడ్డిని పర్యనితి చెందిన రాజకీయ నాయకుడిగా తీర్చిదిద్దారని ఆ విధంగా తన జీవితాన్ని స్వార్థకత చేసుకున్న అలక నీలమ్మ మృతి ఈ ప్రాంతానికి తీరనిలోటని అన్నారు నివాళులర్పించిన వారిలో బీఆర్ఎస్ నియోజకవర్గ నాయకులు రావోలు నవీన్ కుమార్ బీసీ హక్కుల సాధన సమితి జిల్లా గౌరవాధ్యక్షుడు చిలకరాజు శ్రీను మహిళా సమాఖ్య జిల్లా వర్కింగ్ ప్రెసిడెంట్ ఏ లక్ష్మి, సిపిఐ సీనియర్ నాయకులు బెల్లంకొండ గోవిందు గౌడ్ తత్వేళ్ళ నాగార్జున బీసీ హక్కుల సాధన సమితి జిల్లా సహాయ కార్యదర్శి కొమర్రాజు వెంకట్, మాజీ ఎంపీటీసీ కాసాని సైదులు , పల్లవి పాల్గొన్నారు

సెప్టెంబర్ 17 ను తెలంగాణ సాయుధ పోరాటం వారసత్వ దినోత్సవాన్ని రాష్ట్ర ప్రభుత్వం అధికారికంగా జరపాలి

నేరేడుచర్ల (మన ప్రజా ప్రతినిధి దినపత్రిక)

సెప్టెంబర్ 17 తెలంగాణ సాయుధ పోరాటం వారసత్వ దినోత్సవం ను అధికారికంగా నిర్వహించాలని సిపిఐ రాష్ట్ర కమిటీ సభ్యులు ధూళిపాళ ధనుంజయ నాయుడు రాష్ట్ర ప్రభుత్వానికి విజ్ఞప్తి చేశారు. సోమవారం సూర్యాపేట జిల్లా నేరేడుచర్ల మండలం గంట వారి గూడెం గ్రామంలో మండల సిపిఐ కార్యదర్శి కత్తి శ్రీనివాసరెడ్డి వ్యవసాయ కార్యక సంఘం జిల్లా సహాయ కార్యదర్శి రావుల సత్యం నాయకులు ధామరచర్ల సైదులు యల్ల బోయిన వెంకన్న తో కలిసి మాట్లాడుతూ.... సెప్టెంబర్ 11 నుంచి 17 వరకు తెలంగాణ సాయుధ పోరాట వారోత్సవాలు నిర్వహించనున్నామని నాటి తెలంగాణ సాయుధ పోరాట స్ఫూర్తిని, వారు చేసిన అనమాన త్యాగాలను నేటి తరానికి వివరిస్తామని, ప్రపంచంలోనే అత్యంత క్రూరుడైన అత్యంత ధనవంతుడైన ఎనిమిదో నిజాం నవాబును, ఆయన చేస్తున్న ఆగదాలకు ఎదురుడి ఒడిసెల రాళ్లు, కారం నీళ్లతో తిరుగుబాటు చేసి తెలంగాణ రాష్ట్రం నుంచి నిజాం నవాబులు పార్లద్రోలి తెలంగాణ ప్రాంతాన్ని భారతదేశంలో విలీనం చేసిన ఘన చరిత్ర సిపిఐ పార్టీ ది



అన్నారు మళ్లీ ఈనాడు దేశంలో మతోన్మాద శక్తులు అధికారంలోకి వచ్చి పోరాడి సాధించుకున్న కార్యక చట్టాలను రద్దు చేయడం మహాత్మ జాతి ఉపాధి హామీ పథకాన్ని ఎత్తివేతకు కుట్రలు చేయడం ఎనిమిది గంటల పని విధానాన్ని ఎత్తివేసి మళ్లీ 12 గంటల పని విధానాన్ని అమలు చేయడం మహిళా రిజర్వేషన్ బిల్లుకు మోకాళ్ల ద్వారం లాంటి చర్యలకు పాల్పడుతున్న పాలకులను పదవీచ్యుతులను చేసేంతవరకు జైన్ జీ యువత విక్రమించవద్దని పిలుపునిచ్చారు

డీజెలపై నిషేధం నిబంధనలు ఉల్లంఘిస్తే కఠిన చర్యలు

మన ప్రజా ప్రతినిధి దినపత్రిక,బచ్చన్నపేట,జనగామ

నియోజకవర్గం :జనగామ నియోజకవర్గం. బచ్చన్నపేట పోలీస్ స్టేషన్ పరిధిలో డీజేలు వినియోగంపై ఉన్న నిషేధాన్ని ప్రతి ఒక్కరూ తప్పనిసరిగా పాటించాలని ఎస్సై సూచించారు. అనుమతులు లేకుండా డీజేలు ఏర్పాటు చేయడం పూర్తిగా నిషేధం అని స్పష్టం చేశారు.నిబంధనలు ఉల్లంఘించి డీజేలు ఏర్పాటు చేసినట్లయితే సంబంధిత వ్యక్తులు, నిర్వాహకులు మరియూ డీజీ ఆపరేటర్లపై చట్టపరమైన కేసులు నమోదు చేయడంతో పాటు డీజీ పరికరాలను సీజ్ చేయడం జరుగుతుందని హెచ్చరించారు.ఈ సందర్భంగా బచ్చన్నపేట పోలీస్ స్టేషన్లో డీజీ ఆపరేటర్లకు ఎస్సై ప్రత్యేకంగా కౌన్సిలింగ్ నిర్వహించి,నిబంధనలు ఉల్లంఘించకుండా ఉండేందుకు ఔండింగ్ చేశారు.శాంతిభద్రతల పరిరక్షణలో భాగంగా పోలీసులకు సహకరించాలని సూచించారు.



ఆరు గ్యారంటీలు 420 హామీలు అమలు ఎప్పుడు..?

మన ప్రజాప్రతినిధి దినపత్రిక,చేర్యాల,జనగామ

నియోజకవర్గం:జనగామ నియోజకవర్గం. బిఆర్ఎస్ రాష్ట్ర పార్టీ ఎస్ఎంఐ రోజుల కార్యక్రమంలో భాగంగా గౌరవ ఎమ్మెల్యే పల్లె రాజేశ్వర్ రెడ్డి, పిలుపుమేరకు కాంగ్రెస్ ప్రభుత్వం ఇచ్చిన హామీలుఅమల్లో విఫలమైనందుకు సోమవారం రోజున చేర్యాల పట్టణం మండలం పార్టీ క్రేణుల ఆధ్వర్యంలో రేవంత్ రెడ్డి ఇచ్చిన ఆరు గ్యారంటీలు,ఫోర్ ట్యూంటి హామీలు అమలు చేయటకై ప్రజలతో కలసి ప్రజావాణి కార్యక్రమంలో వినతి పత్రములు ఇవ్వడం జరిగింది.అలాగే అసెంబ్లీ సమావేశాల సందర్భంగా ప్రజా సమస్యలపై చర్చించడానికి బిఆర్ఎస్ పార్టీకి చెందిన గౌరవ ఎమ్మెల్యేలను అసెంబ్లీకి రాకుండా అడ్డుకొని అరెస్టు చేయడాన్ని నిరసిస్తూ చేర్యాల స్థానిక అంజేద్గర్ విగ్రహం దగ్గర జాతీయ రహదారి పై ధర్నా మరియు రాస్తారోకో నిర్వహించడం జరిగింది.ఈ కార్యక్రమంను ఉద్దేశించి పట్టణ మండల అధ్యక్షులు ముస్తాఫా నాగేశ్వరరావు, అనంతల మల్లేశం మున్సిపల్ చైర్ పర్సన్ ముస్తాఫా అరుణ బాల్ సరసయ్య,వైస్ చైర్ పర్సన్ మేడిశెట్టి ఉమా శ్రీధర్, ఎక్స్ ఎంపీపీ ఉల్లంపల్లి కర్ణాకర్,మాట్లాడుతూ కాంగ్రెస్ ప్రభుత్వం అధికారం పైకి వచ్చి మెయ్యి రోజులు అయినప్పటికీ రేవంత్ రెడ్డి ప్రభుత్వం ఇచ్చిన ఆరు గ్యారంటీలుఫోర్ ట్యూంటి హామీలు అమలు చేయడంలో విఫలమవడమే కాకుండా బదుగు బలహీన వర్గాలకు సంబంధించిన కళ్యాణ్ లక్ష్మిపాదీ ముబారక్,కెసిఆర్ కిట్టు,రైతు బీమా,రైతు బంధు,వృద్ధాప్య పింఛన్లు,బీడీ వర్షుర్ల జీవన భృతి,వంటి పథకాలను తొలగించే ప్రయత్నంలో కాంగ్రెస్ ప్రభుత్వం పని చేస్తుందని అన్నారు. గౌరవ మాజీ ముఖ్యమంత్రి కేసీఆర్ పది సంవత్సరాలలో రాష్ట్ర అభివృద్ధి కోసం చేసిన అమృతో కాతేశ్వరం,మల్లన్న సాగర్,సుందర్ల ప్రాజెక్టుల నిర్మాణం సెక్రటేరియ అన్ని జిల్లాల కలెక్టర్ ఆఫీసులు మెడికల్ కాలేజీలు లాంటి ఎన్నో అభివృద్ధి



పనులు చేపట్టడం జరిగింది.రేవంత్ రెడ్డి ప్రభుత్వం వెయ్యి రోజుల పాలనలో కెసిఆర్ చేసిన అమృతు సమానంగా అప్పు చేసిన రేవంత్ రెడ్డి ప్రభుత్వం ఎలాంటి అభివృద్ధి పనులు చేయకుండా ఒక్క ప్రాజెక్టు నిర్మాణం గానీ,చారిత్రక భవన నిర్మాణం గానీ,చేయకుండా ప్రజాధనాన్ని దుర్వినియోగం చేసిన ఘనత కాంగ్రెస్ ప్రభుత్వానికి దక్కుతుందని అన్నారు. ఈ కార్యక్రమంలో ఈ కార్యక్రమంలో రాష్ట్ర నాయకులు ముస్తాఫా బాల్ సర్వయ్య,సీనియర్ నాయకులు అంకు గారి శ్రీధర్ రెడ్డి,పూర్వ వెంకటరెడ్డి,నిమ్మ రాజీవ్ రెడ్డి,టౌన్ జెయింట్ సెక్రటరీ బురగోని తిరుపతి గౌడ్,మండల సెక్రటరీ కొతి దాసు,పకలాభరణం సరసయ్య పంతులు,బిఆర్ఎస్ని రాష్ట్ర నాయకులు గదరాజు చందు,జింకం పర్వతాలు,యాట యాదగిరి,యాత్ ఇన్నార్డి జివ గారి అంజయ్య, శివశంకర్ గౌడ్,బంగారి గళ్ళ కిరణ్,పచ్చి మడ్ల సిద్దిరాములు గౌడ్,రాళ్ల బండి పరిపూర్ణం,అరిగే కనకయ్య,తాండ్ర ఆంజనేయులు,ఎర్రోళ్ల యాదగిరి,బండి సుదర్శనం గౌడ్,నల్లా బలయ్య,జెవర్ల కిషోర్, పచ్చిమడ్ల బాచి గౌడ్,తదితరులు పాల్గొన్నారు.

వినాయక విగ్రహాల తయారీ, విక్రయ కేంద్రాన్ని సందర్శించిన కారేపల్లి ఎస్సై

మన ప్రజా ప్రతినిధి తెలుగు దినపత్రిక ఖమ్మం

జిల్లా:కారేపల్లి పోలీస్ స్టేషన్ ఖమ్మంవినాయక విగ్రహాల తయారీ, విక్రయ కేంద్రాలలో అవసరమైన అన్ని భద్రతా, రక్షణ చర్యలు చేపట్టాలని కారేపల్లి ఎస్సై గోపి సూచించారు. గణేష్ సమరాత్మల ఉత్సవాలను పురస్కరించుకొని కారేపల్లి క్రాస్ రోడ్లోని వినాయక విగ్రహాల తయారీ, విక్రయ కేంద్రాన్ని కారేపల్లి ఎస్సై సందర్శించి పరిశీలించారు. ఈ సందర్భంగా నిర్వాహకులకు వినాయక విగ్రహాల తయారీ, విక్రయ కేంద్రాల వద్ద ఎలాంటి అవాంఛనీయ సంఘటనలు చోటుచేసుకోకుండా అవసరమైన అన్ని భద్రతా, రక్షణ చర్యలు తప్పనిసరిగా చేపట్టాలని సూచించారు.ముఖ్యంగా సీసీ కెమెరాలను ఏర్పాటు చేసి, అవి నిరంతరం పనిచేసేలా చూడాలని, భద్రతా ప్రమాణాలను పాటించాలని సూచించారు.



బాధిత కుటుంబానికి మెల్లూరు సర్పంచ్ రంగారెడ్డి ఆర్థిక సాయం

వెల్పర్తి మన ప్రజాప్రతినిధి ముకుంద్

సెప్టెంబర్ 7:శేరిలా గ్రామంలో పొలంలో గడ్డి కట్ చేస్తుండగా బుష్ కట్టర్ కరెంటు వైర్ కు తగిలి మృతి చెందిన యువ రైతు మిర్జాపల్లి రఘుపతి కుటుంబానికి మెల్లూరు సర్పంచ్ రంగారెడ్డి మానవతా హృదయంతో ఆర్థిక సహాయం అందించారు.మృతుడి కుటుంబాన్ని పరామర్శించిన సర్పంచ్ రంగారెడ్డి గారు రూ.5000/- ఆర్థిక సహాయాన్ని అందజేసి, బాధిత కుటుంబానికి అండగా ఉంటామని భరోసా ఇచ్చారు.బాధిత కుటుంబాన్ని

ఓదార్చి ఈ సందర్భంగా ఆయన మాట్లాడుతూ... యువ రైతు మృతి ఎంతో బాధాకరమని, బాధిత కుటుంబాన్ని అన్ని విధాలుగా ఆదుకుంటామని తెలిపారు.గ్రామం లో అందరితో కలుపుగోలుగా ఉండేవాడిని అన్నారు.సర్పంచ్ రంగారెడ్డి ఈ మంచి మనసును గ్రామస్థులు, కుటుంబ సభ్యులు అభినందించారు. ఈ కార్యక్రమంలో ఉపసర్పంచ్ భక్తుల నవీన్ బిఆర్ఎస్ మండల యూత్ అధ్యక్షులు చల్ల మహేష్ యాదవ్ దగ్గల భరోసా ఇచ్చారు.బాధిత కుటుంబాన్ని



జనగామ పట్టణ ప్రజలకు బోనాల పండుగ శుభాకాంక్షలు

మన ప్రజా ప్రతినిధి దినపత్రిక,జనగామ

నియోజకవర్గం :జనగామ నియోజకవర్గం.బోనాల పండుగను పురస్కరించుకుని జనగామ పట్టణంలోని ఇక్రీ చెట్టు మైనమ్మ అమ్మవారిని మున్సిపల్ చైర్పర్సన్ శ్రీమతి శ్రీ కడకంచి బాలమణి శ్రీనివాస్, దర్శించుకున్నారు.ఈ సందర్భంగా అమ్మవారికి ప్రత్యేక పూజలు నిర్వహించి, తమ మొక్కులు చెల్లించుకున్నారు.ఈ సందర్భంగా మున్సిపల్ చైర్పర్సన్ శ్రీమతి కడకంచి బాలమణి శ్రీనివాస్,మాట్లాడుతూ,అమ్మవారి ఆశీస్సులతో జనగామ పట్టణ ప్రజలందరూ ఆయురారోగ్యాలతో, సుఖసంతోషాలతో,అనందంగా విరాజిల్లాలని అమ్మవారిని వేడుకున్నట్లు తెలిపారు.బోనాల పండుగను ప్రజలంతా భక్తిశ్రద్ధలతో,అనందోత్సాహాలతో జరుపుకోవాలని ఆకాంక్షించారు.ఈ కార్యక్రమంలో స్థానిక ప్రజాప్రతినిధులు, ఆలయ కమిటీ సభ్యులు,భక్తులు తదితరులు పెద్ద సంఖ్యలో పాల్గొన్నారు.



రాష్ట్రస్థాయి యోగ పోటీలకు గురుకుల విద్యార్థుల ఎంపిక

మన ప్రజా ప్రతినిధి దినపత్రిక,చేర్యాల,జనగామ

నియోజకవర్గం :జనగామ నియోజకవర్గం.ఈ నెల 11వ తేదీన నిర్వహించబోయే రాష్ట్రస్థాయి యోగ పోటీలకు సిద్ధిపేట జిల్లా చేర్యాల మండల కేంద్రంలోని సాంఘిక సంక్షేమ గురుకుల పాఠశాల నుండి ఆరుగురు విద్యార్థులు ఎంపికయ్యారని ప్రిన్సిపాల్ పోలోజు నరసింహచారి సోమవారం తెలిపారు.సోమవారం సిద్ధిపేట జిల్లా కోటిలింగాలలో జరిగిన జిల్లా స్థాయి యోగాసనాలు పోటీల్లో పాల్గొన్న విద్యార్థులు జిల్లా స్థాయిలో మొదటి బహుమతి కైవసం చేసుకుని,రాష్ట్రస్థాయి యోగా పోటీలకు ఎంపిక అయ్యారని వారు తెలిపారు.ఎంపికైన విద్యార్థులు ఎస్ పద్మశు,హర్షవర్ధన్, జస్సంత్,వైభో ఆర్యన్,మనోజు,అభి ఉన్నారు.వీరిని ప్రిన్సిపల్ నరసింహ చారి,ఫిజికల్ డైరెక్టర్ ఈ.సురేష్,పిఈబీ.రేణుక,అధ్యాపకులు,అభినందించారు.



అర్జుల పరిష్కారం సత్వరమే చేయాలి ... జిల్లా కలెక్టర్ దివాకర్ టిఎస్

మన ప్రజా ప్రతినిధి తెలుగు దినపత్రిక ఖమ్మం

జిల్లా:ప్రజావాణిలో ప్రజల అర్జీలు స్వీకరించిన జిల్లా కలెక్టర్ ప్రజావాణిలో వచ్చిన దరఖాస్తులను పెండింగ్ లో లేకుండా వెంటనే పరిష్కరించాలని జిల్లా కలెక్టర్ దివాకర్ టిఎస్ జిల్లా అధికారులను ఆదేశించారు. కలెక్టరేట్ సమావేశ మందిరంలో సోమవారం నిర్వహించిన ప్రజావాణి కార్యక్రమంలో జిల్లా కలెక్టర్ దివాకర్ టిఎస్, స్థానిక సంస్థల అదనపు కలెక్టర్ డాక్టర్ పి. శ్రీజ, అదనపు కలెక్టర్ పి. శ్రీనివాస్ రెడ్డి ల తో



స్వీకరించారు.మధిర మండలం నిధానపురం గ్రామానికి చెందిన పి. నాగిరెడ్డి తమ పిల్లలకు షుగర్, కిడ్నీ వ్యాధి సమస్యలు ఉన్నాయని, దీనికి అవసరమైన మందులు సమీప ప్రభుత్వ ఆసుపత్రిలో అందుబాటులో ఉండేలా చూడాలని కోరుతూ

దరఖాస్తు చేసుకోగా, జిల్లా వైద్య ఆరోగ్య శాఖ అధికారికి రాస్తూ అవసరమైన చర్యలు తీసుకోవాలని కలెక్టర్ తెలిపారు. ఖమ్మం జిల్లా తిరుమలాయారెం, కూసుమంచి మండలానికి చెందిన రైతులు తమకు ఆన్ లైన్ విధానం రద్దు చేసి ఎరువులు సరఫరా చేయాలని, భక్త రామదాసు ఎత్తిపోతల పథకం ద్వారా చెరువులు నింపాలని, మార్కెట్ షెడ్ ద్వారా పెసర పంట కోసుగోలు నిమిత్తం కోసుగోలు కేంద్రాలు ప్రారంభించాలని కోరుతూ దరఖాస్తు చేసుకోగా, వ్యవసాయ శాఖ అధికారికి రాస్తూ అవసరమైన చర్యలు తీసుకోవాలని కలెక్టర్ తెలిపారు.ప్రజావాణి కార్యక్రమంలో జెడ్పీ సీఈఓ దీక్షా రైసా, జిల్లా అధికారులు, తదితరులు పాల్గొన్నారు.

తాంబిరమ్మ తిల్లునూతన గృహం ప్రారంభించిన మార్కెట్ చైర్మన్

మన ప్రజా ప్రతినిధి తెలుగు దినపత్రిక తిరుమలగిరి

మొండి చింత తండ గ్రామశీలో కాంగ్రెస్ పార్టీ గ్రామ శాఖ అధ్యక్షుడు భూక్య కిషన్ గారి నూతన ఇందిరమ్మ గృహాన్ని ప్రారంభించి గృహ యజమానులకు నూతన పన్నెల సమర్పించి శ్రు భాకాంక్షలు తెలియజేసిన తిరుమలగిరి మండల మార్కెట్ కమిటీ చైర్ పర్సన్ యెల్సేజు చామంత్రి సరేవేలి ఈ కార్యక్రమంలో తిరుమలగిరి మండల కాంగ్రెస్ పార్టీ అధ్యక్షులు సుంకరి జనార్ధన్ మండల కాంగ్రెస్ పర్సన్ ప్రెసిడెంట్ ధరావత్ జుహీలాల్ స్థానిక సర్పంచ్ లావుడియా బాలాజీ సర్పంచ్ ధరావత్ రామోజీ మున్సిపల్ కౌన్సిలర్ తిరుమణి యాదగిరి కోవరేణిమ్మ డైరెక్టర్లు కిట్టా నాయక్ రామ్ జి నాయక్ మాజీ కౌన్సిలర్ భాస్కర్ నాయక్ మండల కాంగ్రెస్ నాయకులు జంపాల బిడ్డ తదితరులు పాల్గొన్నారు.



ప్రచురణార్థం

ఎన్ఐఆర్ నోటీసుల జారీ ప్రక్రియ మరో 5 రోజుల్లో పూర్తి చేయాలి

మన ప్రజాప్రతినిధి తెలుగు దినపత్రిక ఖమ్మం జిల్లా ఖమ్మం జిల్లా కలెక్టర్ దివాకర్ టిఎన్ మ్యాపింగ్ లేని, అనామలిస్ ఉన్న ఓటర్లకు నోటీసులు జారీ నోటీసు జారీ చేసిన 7 రోజుల అనంతరం నిబంధనల ప్రకారం విచారణ హియరింగ్ అనంతరం డేటా ఎంట్రీలో ఎలాంటి తప్పులు లేకుండా జాగ్రత్తలు ఎన్ఐఆర్ పై రాష్ట్ర ప్రధాన ఎన్నికల అధికారి నిర్వహించిన వీడియో సమావేశంలో పాల్గొన్న జిల్లా కలెక్టర్ ఖమ్మంఎన్ఐఆర్ నోటీసుల జారీ ప్రక్రియను మరో 5 రోజుల్లో పూర్తి చేస్తామని జిల్లా కలెక్టర్ దివాకర్ టిఎన్ తెలిపారు. రాష్ట్రంలో కొనసాగుతున్న ప్రత్యేక సమగ్ర సవరణ (ఎన్ఐఆర్) ప్రక్రియలో భాగంగా నోటీసుల జనరేషన్, జారీ, విచారణలు, డేటా సమోదా తదితర అంశాలను రాష్ట్ర ప్రధాన ఎన్నికల అధికారి సి. సుదర్శన్ రెడ్డి సోమవారం అన్ని జిల్లాల కలెక్టర్లు, అధికారులతో నిర్వహించిన వీడియో కాన్ఫరెన్స్లో సమీక్షించారు. ఖమ్మం కలెక్టరేట్ నుంచి జిల్లా కలెక్టర్ దివాకర్ టిఎన్ ఈ వీడియో కాన్ఫరెన్స్లో పాల్గొన్నారు. వీడియో కాన్ఫరెన్స్లో రాష్ట్ర ప్రధాన ఎన్నికల అధికారి సి. సుదర్శన్ రెడ్డి రాష్ట్ర వ్యాప్తంగా ఎన్ఐఆర్ ప్రక్రియ పురోగతి, జనరేట్ చేసిన నోటీసులు, ఓటర్లకు నోటీసుల జారీ, నిర్వహించిన విచారణల వివరాలను సమీక్షించి, అధికారులకు పలు సూచనలు చేశారు. ఈ సందర్భంగా జిల్లా కలెక్టర్ దివాకర్ టిఎన్ వి మాట్లాడుతూ ఎన్ఐఆర్ నోటీసుల జారీ ప్రక్రియను మరో 5 రోజుల్లో పూర్తి చేస్తామని, జిల్లాలో ఎన్ఐఆర్ ప్రక్రియలో భాగంగా గుర్తించిన 1.75 లక్షల ఓటర్లకు సంబంధించి ఇప్పటివరకు 1.40 లక్షల నోటీసులు జారీ చేసినట్లు తెలిపారు. మిగిలిన నోటీసుల జనరేషన్, సంబంధిత ఓటర్లకు నోటీసుల జారీ ప్రక్రియను మరో ఐదు రోజుల్లో పూర్తి చేస్తామని, ఇప్పటి వరకు సుమారు 20 వేల విచారణలు పూర్తి చేసినట్లు తెలిపారు. ఎటువంటి మ్యాపింగ్ లేని ఓటర్లు, అనామలిస్ ఉన్న ఓటర్లకు సంబంధించి నోటీసులు తప్పనిసరిగా జనరేట్ చేసి, సంబంధిత ఓటర్లకు జారీ చేస్తున్నట్లు, ఎన్నికల సంఘం మార్గదర్శకాల ప్రకారం నోటీసు జారీ చేసిన అనంతరం కనీసం ఏడు రోజుల వ్యవధి ఉండేలా చూసి విచారణ నిర్వహిస్తున్నట్లు, విచారణ ప్రక్రియను నిబంధనల మేరకు పారదర్శకంగా నిర్వహిస్తున్నట్లు తెలిపారు. ఈ సమావేశంలో స్థానిక సంస్థల అదనపు కలెక్టర్ డా. పి. శ్రీజ, ఖమ్మం మునిసిపల్ కార్పొరేషన్ కమిషనర్ అభిషేక్ అగస్త్య, కల్లూరు సబ్ కలెక్టర్ అజయ్ యాదవ్, ఖమ్మం ఆర్టీవో ఎన్. శ్రీనివాస్, కలెక్టరేట్ ఎన్నికల విభాగ సూపరింటెండెంట్ ఎం.ఎ. రాజు, డిటి అస్సారి, అధికారులు తదితరులు పాల్గొన్నారు.



ఆటో యూనియన్ ఏడు డిమాండ్లపై మంత్రి పోన్న్ల ప్రభాకర్ తో చర్చలు

మన ప్రజా ప్రతినిధి దినపత్రిక,చేర్యాల, జనగామ నియోజకవర్గం :జనగామ నియోజకవర్గం,ఆటో కార్మిక సమస్యలను రవాణా శాఖ మంత్రి పొన్నం దృష్టికి తీసుకెళ్లి చర్చలు జరిపిన ఏబిటియూసీ ఆటో వర్కర్స్ యూనియన్ రాష్ట్ర ప్రధాన కార్యదర్శి బి. వెంకట్, జేపీసీ నాయకులకు ఆకునూరు భారత్ ఆటో యూనియన్ అధ్యక్షులు పాల సాయిలు,ఉపాధ్యక్షులు మల్లమరి నవీన్ లు కృతజ్ఞతలు తెలిపారు. సోమవారం తెలంగాణ సచివాలయంలో రాష్ట్ర రవాణా శాఖ మంత్రి పొన్నం ప్రభాకర్ గౌడ్ తో ఏబిటియూసీ,జేపీసీ నాయకులు సమావేశమయ్యారు. ఈ సమావేశంలో సికింద్రాబాద్ జోన్ రాష్ట్ర రవాణా శాఖ అధికారులు,ఇతర ఉన్నతాధికారులు, జేపీసీ నాయకులు పాల్గొని చర్చలు జరిపారు. ఈ సందర్భంగా మంత్రి పొన్నం మాట్లాడుతూ.. ఆటో యూనియన్ నాయకులు ఇచ్చిన ఏడు డిమాండ్ల పరిష్కారం కొరకు ముఖ్యమంత్రి ఎనుముల రేవంత్ రెడ్డితో మాట్లాడి అధికారికంగా ప్రకటిస్తానని హామీ ఇచ్చినట్లు తెలిపారు. చర్చలను సఫలం చేసి హామీల అమలుకు మంత్రి దృష్టికి తీసుకెళ్లిన జేపీసీ నాయకులకు కృతజ్ఞతలు తెలుపుతున్నట్లు ఆటో వర్కర్స్ యూనియన్ ఏబిటియూసీ మండల నాయకులు పాల సాయిలు ఒక ప్రకటనలో తెలిపారు.



ప్రజావాణి పోర్టల్లో ఎప్పటికప్పుడు ఆన్లైన్ సమాచారం..

మన ప్రజా ప్రతినిధి తెలుగు దినపత్రిక సూర్యాపేట జిల్లా ప్రజావాణి దరఖాస్తులను సత్వరమే పరిష్కరించాలి ప్రజావాణి కి జిల్లా స్థాయి అధికారులు తప్పనిసరిగా హాజరు కావాలి ప్రజావాణి దరఖాస్తులు 66సూర్యాపేట జిల్లా కలెక్టర్ తేజస్ నంద్ లాల్ పవార్....ప్రజల సమస్యల పరిష్కారమే వేదికగా సాగుతున్న ప్రజావాణి కార్యక్రమానికి అత్యంత ప్రాధాన్యత ఇవ్వాలని జిల్లా కలెక్టర్ తేజస్ నంద్ లాల్ పవార్ అధికారులను ఆదేశించారు. సోమవారం సమీకృత కలెక్టరేట్ కార్యాలయంలో నిర్వహించిన ప్రజావాణి అనంతరం జిల్లా అధికారులతో నిర్వహించిన సమీక్షా సమావేశంలో ఆయన మాట్లాడుతూ, ప్రతి సోమవారం జరుగు ప్రజావాణి కి జిల్లా స్థాయి అధికారులు తప్పనిసరిగా హాజరు కావాలని, ప్రభుత్వ ఆదేశాల మేరకు జిల్లా మరియు మండల స్థాయి ప్రజావాణి దరఖాస్తులను తప్పనిసరిగా ఆన్లైన్ పోర్టల్లో సమాచారం చేయాలని స్పష్టం చేశారు. ప్రజావాణి పోర్టల్లో ఇంకా పరిష్కారం కాకుండా ఉన్న దరఖాస్తులను యుద్ధప్రాతిపదికన పూర్తి చేయాలని కలెక్టర్ ఆదేశించారు. కొత్తగా అందుతున్న దరఖాస్తులను ఎప్పటికప్పుడు పోర్టల్లో సమాచారం చేయాలని సూచించారు. ముఖ్యంగా రాష్ట్ర ప్రజావాణిలో పెండింగ్లో ఉన్న దరఖాస్తులను తక్షణమే పరిష్కరించేలా సంబంధిత శాఖల అధికారులు ప్రత్యేక చొరవ చూపాలని తెలిపారు. ప్రతి అధికారి తమ లాగిన్ లో ఉన్న పెండింగ్ దరఖాస్తులను వెంటనే పరిష్కరించాలని లేనియెడల వారిపై చర్యలు తీసుకోవడం జరుగుతుందని, ప్రజలు పెట్టుకున్న అర్జీలను పెండింగ్లో ఉంచకుండా, నిర్ణీత గడువులోగా వాటిని పరిష్కరించేలా చర్యలు తీసుకోవాలని అన్నారు. మండల స్థాయిలో ప్రారంభమైన ప్రజావాణి కి అన్ని శాఖల మండల స్థాయి అధికారులు తప్పనిసరిగా హాజరయ్యేలా జిల్లా అధికారులు పర్యవేక్షించాలని ఆదేశించారు. మండల స్థాయి సమస్యలు స్థానికంగానే పరిష్కరిస్తే ప్రజలకు ఇబ్బందులు తప్పకతయని ఆయన పేర్కొన్నారు. సోమవారం నిర్వహించిన ప్రజావాణి కార్యక్రమం లో భూ సమస్యలకి సంబంధించి 35 దరఖాస్తులు, హౌజింగ్ 12, డి పి ఓ 3 , డిఎంహెచ్సీ 3, మిగిలిన 13 దరఖాస్తులు వివిధ శాఖలకి చెందినవని, మొత్తం 66 దరఖాస్తులు వచ్చాయని వాటిని పరిష్కరించేందుకు శాఖల వారీగా పంపించటం జరిగిందని కలెక్టర్ ఈ సందర్భంగా అన్నారు. ఈ కార్యక్రమానికి అదనపు కలెక్టర్ బి. హరి సింగ్, డిఆర్ఓ ప్రేమ్ రాజ్, జిల్లా పరిషత్ సీఈఓ శిరీష్, డిఆర్ఓ పిడి సన్యాసయ్య, డిఎంహెచ్సీ వెంకటరమణ, డిపి ఓ శ్రీధర్ రెడ్డి, డిఎస్ఓ మోహన్ బాబు, డిడబ్ల్యూఓ నరసింహారావు, మున్సిపల్ కమిషనర్ హనుమంత రెడ్డి , జిల్లా అధికారులు తదితరులు హాజరైనారు



తాత మధు, కేటీఆర్ల విప్లిబామ్మ దగ్గం

మన ప్రజాప్రతినిధి/ మనకొండూరు తేదీ 07 సెప్టెంబర్ :దటీత వర్గానికి చెందిన శాసనసభ స్పీకర్ను అసభ్య పదజాలంతో దూషించిన ఎమ్మెల్యే తాత మధు, ఎమ్మెల్యే కేటీఆర్ల దిష్టిబామ్మలను దగ్గం చేసి నిరసన తెలిపిన ఇల్లంతకుంట మండల కాంగ్రెస్ పార్టీ నాయకులు. ఈ సందర్భంగా నాయకులు మాట్లాడుతూ, బాధ్యతాయుతమైన పదవిలో ఉండి స్పీకర్పై అసభ్య పదజాలంతో వ్యాఖ్యలు చేసిన ఎమ్మెల్యే తాత మధును వెంటనే శాసనమండలి నుంచి సస్పెండ్ చేయాలని డిమాండ్ చేశారు. దటీతుల ఆత్మగౌరవాన్ని కించపరిచే చర్యలను కాంగ్రెస్ పార్టీ సహించబోదని హెచ్చరించారు. ఈ కార్యక్రమంలో మండల కాంగ్రెస్ పార్టీ అధ్యక్షులు ముస్సానిపేట గ్రామ సర్పంచ్ కోమటిరెడ్డి భాస్కర్ రెడ్డి, ఇల్లంతకుంట మండల సర్పంచుల ఫోరం అధ్యక్షులు మామిడి రాజు, వల్లంపట్ల గ్రామ సర్పంచ్ నేరెళ్ళ విజయ్, రేపాక గ్రామ సర్పంచ్ కాత మల్లేశం,బోటిమీరపల్లి సర్పంచ్ సుమను-శివాని, వార్డు సభ్యులు రేగుల కార్తిక్, పిపిఎస్ డైరెక్టర్ల ఒగ్గ రమేష్, ఎలకు ఆనిల్, యువజన కాంగ్రెస్ మానకొండూరు నియోజకవర్గ



మాజీ అధ్యక్షులు అనంతగిరి విజయకుమార్, మాజీ మార్కెట్ కమిటీ వైస్ చైర్మన్ ఎలగందుల ప్రసాద్, మాజీ మార్కెట్ కమిటీ డైరెక్టర్లు మచ్చ రాజేశం, వీరేశం, కాంగ్రెస్ పార్టీ సీనియర్ నాయకులు అంతగిరి బాలపోచయ్య, బాలరెడ్డి, హనుమంత రెడ్డి, బదుగు లింగం, న్యూత బాబు, శ్రీనివాస్, జమార్, సరేందర్ రెడ్డి, నవీన్ రెడ్డి,యువజన కాంగ్రెస్ నాయకులు తుమ్మ బాలు, దాసరి శివ, ఒగ్గ మధు, యాన నిఖిల్, కాంగ్రెస్ పార్టీ నాయకులు తదితరులు పాల్గొన్నారు.

ప్రమోషన్ తో మరింత బాధ్యత పెరుగుతుంది

మన ప్రజా ప్రతినిధి తెలుగు దినపత్రిక సూర్యాపేట జిల్లా సూర్యాపేట జిల్లా పోలీస్ కార్యాలయంరిజర్వ్ ఇన్స్పెక్టర్ ఆఫ్ పోలీస్ గా ఉద్యోగొన్నటి. శుభాకాంక్షలు తెలిపిన ఎస్సీ. జిల్లా ఎస్సీ సరసింహా ఐపిఎస్.జిల్లా ఆర్మీ రిజర్వ్ నందు ఆర్ఎస్సె లు గా విధులు నిర్వహిస్తున్న టి. రాజశేఖర్, కె. అశోక్ లు రిజర్వ్ ఇన్స్పెక్టర్ ఆఫ్ పోలీస్ గా ఉద్యోగొన్నటి పొందినారు. ఈ సందర్భంగా ప్రమోషన్ పొందిన అధికారులు సోమవారం రోజు సూర్యాపేట జిల్లా పోలీస్ కార్యాలయంలో జిల్లా ఎస్సీ సరసింహా ఐపిఎస్ ని మర్యాదపూర్వకంగా కలిశారు.ఈ సందర్భంగా జిల్లా ఎస్సీ సరసింహా ఐపిఎస్ ప్రమోషన్ పొందిన ఇరువురిని అభినందించి, శుభాకాంక్షలు తెలిపారు. అనంతరం వారికి స్టార్స్ ధరించజేసి ప్రమోషన్ ఉత్తర్వులను అందజేశారు.ఈ సందర్భంగా ఎస్సీ మాట్లాడుతూ.. ప్రమోషన్తో హోదా పెరగడంతో పాటు బాధ్యత కూడా మరింత పెరుగుతుందని, పోలీస్ శాఖకు అంకితభావంతో పనిచేస్తూ ప్రజలకు మెరుగైన సేవలు అందించాలని సూచించారు.. రాజశేఖర్.. అశోక్లు జిల్లాలో ఆర్ఎస్సె లుగా విలువైన సేవలు అందించారని, వారి సేవలను అభినందించారు.ఈ కార్యక్రమంలో ఆఫీస్ ఆర్ఓ ప్రవీణ్ కుమార్ పాల్గొన్నారు



ఫిర్యాదు దారుల నుండి ఫిర్యాదులను స్వీకరించిన జిల్లా ఎస్సీ సరసింహా ఐపిఎస్

మన ప్రజా ప్రతినిధి తెలుగు దినపత్రిక సూర్యాపేట జిల్లా ప్రజావాణి కార్యక్రమంలో భాగంగాసోమవారం రోజు సూర్యాపేట జిల్లా పోలీస్ కార్యాలయంలో ఎస్సీ సరసింహా ఐపిఎస్ ప్రజావాణి కార్యక్రమాన్ని నిర్వహించారు. ఫిర్యాదుదారుల సమస్యలను విని వాటిని చట్టప్రకారం పరిష్కరించాల్సిందిగా సంబంధిత అధికారులకు సూచనలు చేశారు. సోమవారం నాడు ప్రజావాణి కార్యక్రమంలో భాగంగా జిల్లాలోని వివిధ ప్రాంతాల నుండి వచ్చిన ఫిర్యాదు దారుల నుండి వచ్చిన అర్జీల తక్షణ పరిష్కారం కోసం సంబంధిత పోలీస్ స్టేషన్ కి సూచనలు చేయడం జరిగింది. ప్రజలు నిర్భయంగా, మూడో వ్యక్తి ప్రమేయం లేకుండా ఎలాంటి, పైరవీలు లేకుండా స్వచ్ఛందంగా పోలీస్ సేవల్ని వినియోగించుకుంటూ,వారి సమస్యలు చట్ట ప్రకారం పరిష్కరించుకునేలా, పోలీసులు ప్రజలకు మరింత దగ్గరయ్యేలా, శాంతి భద్రతలు పరిరక్షిస్తూ ముందుకు సాగడమే లక్ష్యంగా జిల్లా పోలీస్ శాఖ పని చేస్తుందని తెలిపారు.



రిపోర్టర్లు కావాలేను

మనప్రజాప్రతినిధి
పత్రిక

ప్రజా గళం - ప్రతినిధి స్వరం

మనప్రజాప్రతినిధి పత్రిక మరియు ప్రజాప్రతినిధి TV ఛానల్ కోసం

తెలంగాణ మరియు ఆంధ్రప్రదేశ్ రెండు రాష్ట్రాల్లో

రిపోర్టర్లు కావాలేను

జిల్లా రిపోర్టర్లు

నియోజకవర్గ స్థాయి రిపోర్టర్లు

మండల స్థాయి రిపోర్టర్లు

జర్నలిజంపై ఆసక్తి, సామాజిక అంశాలపై అవగాహన మరియు ప్రజా సమస్యలను వెలుగులోకి తీసుకురావాలనే ఆసక్తి ఉన్న అభ్యర్థులు సంప్రదించవచ్చు.

సంప్రదించవలసిన ఫోన్ నంబర్లు:

6300224656 | 7382966665 | 7382566600

మీ కలాన్ని ప్రజా గళంగా మార్చండి... సమాజానికి స్వరం ఇవ్వండి!